

1,000 ரூபாய் முதலீடு... 350 வார்த்தில் 6 லட்சம் ரூபாய்!



நாணயம் விகடன் 350-வது சிறப்பிதழுக்காகக் கடந்த 350 வாரங்களில் வாரம் ரூ.1,000-ஐ பல்வேறு முதலீட்டுத் திட்டங்களில் முதலீடு செய்து வந்திருந்தால், எதில் அதிக லாபம் கிடைத்திருக்கும் என இண்டஸ்வெலத் நிறுவனத்தின் (Induswealth.com) நிறுவனரும் செபி சான்றிதழ் பெற்ற முதலீட்டு ஆலோசகருமான பிரவீன் ரெட்டியிடம் (செபி பதிவு எண்: INA200002262) கேட்டோம்.

தங்கம், வங்கி எஃப்டி, பங்குச் சந்தையில் கடந்த 350 வாரங்களில் முதலீடு செய்திருந்தால் கிடைத்திருக்கக்கூடிய லாபத்தை அவர் நமக்காக கணக்கிட்டுத் தந்தார். இனி அவர் தந்த கணக்கைப் பார்ப்போம்.



ஒருவர் வாரம் ரூ.1,000 வீதம் மொத்தம் 350 வாரங்களுக்கு முதலீடு செய்திருந்தால், அவரது மொத்த முதலீடு ரூ.3.5 லட்சமாக இருக்கும். 350 வாரங்களுக்குமுன் 2008 ஆகஸ்ட் முதல் தேதியில் ஒரு கிராம் தங்கம் ரூ.1,369-ஆக இருந்தது. இது 2015, ஏப்ரல் 10-ம் தேதி அன்று ரூ.2,623-ஆக அதிகரித்துள்ளது. இது 91% அதிகரிப்பாகும். இதே காலகட்டத்தில் நிஃப்டியானது 4414 புள்ளிகளில் இருந்து 8780 புள்ளிகளாக அதிகரித்தது.

இது 99% அதிகம் ஆகும். இந்த வாரம் ஓரேமுறை செய்யப்படும் முதலீட்டுக்கானது.

இதுவே வாரம்தோறும் முதலீடு செய்துவந்திருந்தால் அதன் செயல்பாடு வேறு மாதிரியாக இருப்பதை இனி பார்ப்போம்.




தங்கத்தில் வாரம் ரூ. 1,000 முதலீடு செய்து வந்திருந்தால், ரூ.3.5 லட்சமானது ரூ.4.08 லட்சமாக அதிகரித்திருக்கும். அதாவது, 350 வாரங்களில் 16% வருமானம் கிடைத்திருக்கும். வங்கி ஃபிக்ஸெட் டெபாசிட்டில் (9% வட்டி) வாரம் ரூ.1,000 என முதலீடு செய்திருந்தால், ரூ.4.74 லட்சமாக அதிகரித்து இருக்கும். இது 350 வாரங்களில் 35% வளர்ச்சி ஆகும். ஆனால், நிஃப்டி இண்டெக்ஸ்-ல் வாரம் ரூ.1,000 முதலீடு செய்திருந்தால், ரூ.5.88 லட்சமாக அதிகரித்து இருக்கும். இது 350 வாரங்களில் 68% வளர்ச்சி ஆகும்.

பிரவீன் ரெட்டி


இந்த 350 வார காலத்தில் எந்தக் குறிப்பிட்ட காலத்தை எடுத்தாலும் அனைத்திலும் பங்குச் சந்தையே அதிக வருமானம் தந்திருப்பதைக் கண்கூடாகப் பார்க்க முடிகிறது.

இந்த முதலீட்டை ஒவ்வொரு 50 வார காலமாக எடுத்துக் கொண்டு பார்த்தால், அது எந்த முதலீட்டுத் திட்டமாக இருந்தாலும் நீண்ட காலத்தில் முதலீட்டை எடுக்காமல் தொடர்வதன் மூலம் நல்ல வருமானம் கிடைத்திருப்பதைக் காணலாம். (பார்க்க: ரூ.1,000 முதலீடு, வருமானம் பல்வேறு காலத்தில் சார்ட்)



முதல் 50 வாரங்களில் மொத்தம் ரூ. 50,000 முதலீடு செய்யப்பட்டிருக்கும். ஏப்ரல் 10 நிலவரப்படி, தங்கத்தின் செய்யப்பட்ட முதலீடு 79% அதிகரித்து, ரூ. 89,654 ஆக அதிகரித்திருக்கும். இதுவே வங்கி எஃப்டி முதலீடு 71% அதிகரித்து, ரூ. 85,589 ஆக அதிகரித்திருக்கும். ஆனால், நிஃப்டி முதலீடு 162 சதவிகிதமாக அதிகரித்து, ரூ. 1,31,066-ஆக உயர்ந்திருக்கும்.

ரூ. 1000 முதலீடு, வருமானம் பல்வேறு காலத்தில்



அனைத்து முதலீட்டுத் திட்டங்களில் முதலீடு செய்து, அதனைக் குறிப்பிட்ட காலம் வரை தக்கவைப்பதன் மூலம் நல்ல லாபம் பெற்றுமிடியும் என்பதையே இது உணர்த்துகிறது. குறிப்பாக, பங்குச் சந்தை முதலீடு நீண்ட காலத்தில் இதர முதலீடுகளை விட அதிக லாபம் தந்திருப்பது உண்மையாகும்.

குறிப்பு: முதலீட்டாளர்கள், தங்களது முதலீட்டு முடிவை சொந்தமாக எடுக்கவும்.

சி.சரவணன்

<http://www.vikatan.com/article.php?module=magazine&aid=105592>